

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī|*  
*vedāntācāryavaryo me sannidhattāṃ sadā hṛdi||*

*|| śrī rukmiṇī sandeśaḥ ||*

*This document\* has been prepared by*

*Sunder Kidambi*

*with the blessings of*

*śrī raṅgarāmānujamahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrimate rāmānujāya namaḥ

॥ śrī rukmiṇī sandeśaḥ ॥

śrīrukmiṇyuvāca

śrutvā guṇān bhuvanāsundara śṛṇvatāṃ te  
nirviśya karṇavivarairharato'ṅgatāpam |  
rūpaṃ dṛśāṃ dṛśimatāmakhilārthalābhaṃ  
tvayyacyutāviśati cittamapatrapaṃ me ॥ 1 ॥

kā tvā mukunda mahatī kulaśīlarūpa-  
vidyāvayodraviṇadhāmabhirātmatulyam |  
dhīrā patim kulavatī na vṛṇīta kanyā  
kāle nṛsiṃha naralokamano'bhirāmam ॥ 2 ॥

tanme bhavān khalu vṛtaḥ patiraṅga jāyā-  
mātmārṇpitaśca bhavato'tra vibho vidhehi |  
mā vīrabhāgamabhimarśatu caidya ārād  
gomāyuvanmṛgapaterbalimambujākṣa ॥ 3 ॥

pūrteṣṭadattaniyamavratadevavipra-  
gurvarcanādibhiraṃ bhagavān pareśaḥ |  
ārādhito yadi gadāgraja etya pāṇim  
grhṇātu me na damaghoṣasutādayo'nye ॥ 4 ॥

śvo bhāvini tvamajitodvahane vidarbhān  
guptaḥ sametya pṛtanāpatibhiḥ parītaḥ |  
nirmathya caidyamagadhendrabalaṃ prasahya  
māṃ rākṣasena vidhinodvaha vīryaśulkām ॥ 5 ॥

antaḥ purāntaracarīmanihatya bandhūṃ-  
stvāmudvahe kathamiti pravādāmyupāyam |  
pūrvedyurasti mahatī kuladevayātrā  
yasyāṃ bahirnavavadhūrgirijāmupeyāt ॥ 6 ॥

yasyāṅghripaṅkajarajaḥ snapanam mahānto  
vāñchantyumāpatirivātmatamo'pahatyai |  
yarhyambujākṣa na labheya bhavatprasādam  
jahyāmasūn vratakṛśāñchatajanmabhiḥ syāt ॥ 7 ॥

*brāhmaṇa uvāca  
ityete guhyasandēśā yadudeva mayāhṛtāḥ |  
vimṛśya kartuṃ yaccātra kriyatāṃ tadanantaram || 8 ||*

*|| iti śrī rukmiṇī sandeśaḥ samāptaḥ ||*